

Il-Ħamis 10 ta' Settembru 2015

P8\_TA(2015)0320

## L-Intraprenditorija Soċjali u l-Innovazzjoni Soċjali fil-ġlieda kontra l-qgħad

Riżoluzzjoni tal-Parlament Ewropew tal-10 ta' Settembru 2015 dwar l-Intraprenditorija Soċjali u l-Innovazzjoni Soċjali fil-ġlieda kontra l-qgħad (2014/2236(INI))

(2017/C 316/26)

Il-Parlament Ewropew,

- wara li kkunsidra l-komunikazzjoni tal-Kummissjoni, tat-3 ta' Marzu 2010, bit-titolu "Ewropa 2020: Strategija għal tkabbir intelliġenti, sostenibbli u inklussiv" (COM(2010)2020),
- wara li kkunsidra r-riżoluzzjoni tiegħu, tas-6 ta' Frar 2013, dwar ir-responsabilità soċjali tal-intrapriži: imġiba responsabbli u trasparenti tan-negozji u t-tkabbir sostenibbli <sup>(1)</sup>,
- wara li kkunsidra r-riżoluzzjoni tiegħu, tad-19 ta' Frar 2009, dwar l-Ekonomija Soċjali <sup>(2)</sup>,
- wara li kkunsidra r-riżoluzzjoni tiegħu tat-2 ta' Lulju 2013 dwar il-kontribut tal-kooperattivi biex tingheleb il-kriżi <sup>(3)</sup>,
- wara li kkunsidra l-Artikolu 184 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE) Nru 346/2013 tal-Parlament Ewropew u tal-Kunsill, tas-17 ta' April 2013, dwar il-fondi ta' intraprenditorija soċjali Ewropej,
- wara li kkunsidra r-riżoluzzjoni tiegħu, tal-20 ta' Novembru 2012, dwar l-Inizjattiva għan-Negozju Soċjali – Il-holqien ta' klima favorevoli għall-intrapriži soċjali, il-partijiet interessati ewlenin fl-ekonomija soċjali u l-innovazzjoni <sup>(4)</sup>,
- wara li kkunsidra d-dikjarazzjoni tiegħu tal-10 ta' Marzu 2011 <sup>(5)</sup>,
- wara li kkunsidra l-konklużjonijiet tal-Kunsill, tal-20 ta' Mejju 2014, dwar il-promozzjoni tal-intraprenditorija taż-żgħażaġh għat-trawwim tal-inkluzjoni soċjali taż-żgħażaġh <sup>(6)</sup>,
- wara li kkunsidra r-Regolament (UE) Nru 1296/2013 tal-Parlament Ewropew u tal-Kunsill, tal-11 ta' Diċembru 2013, dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI"), li introduċa l-assi ta' mikrofinanzjament u intraprenditorija soċjali,
- wara li kkunsidra l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, tal-25 ta' Ottubru 2011, bit-titolu "Inizjattiva għall-intraprenditorija soċjali" (COM(2011)0682),
- wara li kkunsidra l-Komunikazzjoni tal-Kummissjoni tas-6 ta' Mejju 2015 bit-titolu "Strategija għal Suq Uniku Diġitali għall-Ewropa" (COM(2015)0192);
- wara li kkunsidra l-Komunikazzjoni tal-Kummissjoni tal-20 ta' Frar 2013 bit-titolu "Lejn Investiment Soċjali għat-Tkabbir u l-Koeżjoni – inkluża l-implimentazzjoni tal-Fond Soċjali Ewropew 2014-2020" (COM(2013)0083),
- wara li kkunsidra l-Artikolu 52 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Impjiegi u l-Affarijiet Soċjali (A8-0247/2015),

<sup>(1)</sup> Testi adottat, P7\_TA(2013)0049.

<sup>(2)</sup> ĠU C 76 E, 25.3.2010, p. 16.

<sup>(3)</sup> Testi adottat, P7\_TA(2013)0301.

<sup>(4)</sup> Testi adottat, P7\_TA(2012)0429.

<sup>(5)</sup> ĠU C 199 E, 7.7.2012, p. 187.

<sup>(6)</sup> ĠU C 183, 14.6.2014, p. 18.

## Il-Hamis 10 ta' Settembru 2015

- A. billi l-ekonomija soċjali u solidali timpjega aktar minn 14-il miljun persuna, li jirrapprezentaw madwar 6,5 % tal-haddiema fl-UE; billi hemm 2 miljun intrapriża tal-ekonomija soċjali u solidali fl-UE, li jirrapprezentaw 10 % tal-intrapriži fl-Unjoni;
- B. billi, bhala riżultat tal-kriżi ekonomika u finanzjarja, żdiedu kemm il-livelli tal-faqar u l-eskluzjoni soċjali, kif ukoll il-qgħad fit-tul, il-qgħad fost iż-żgħażaġh u l-inugwaljanzi soċjali;
- C. billi dawk l-aktar milquta mill-kriżi ekonomika u finanzjarja kienu l-aktar gruppi esklużi u żvantagġati fis-suq tax-xogħol, bhall-persuni b'diżabilità, iż-żgħażaġh, l-anzjani, in-nisa, dawk qieghda għal żmien fit-tul u l-haddiema żvantagġjati;
- D. billi l-kriżi ekonomika u finanzjarja għandha titqies bhala opportunità biex titwettaq hidma lejn mudell ekonomiku aktar sostenibbli tal-UE li jiehu kont akbar tal-koeżjoni soċjali u territorjali u s-sostenibbiltà ambjentali; billi kwalunkwe titjib fis-sitwazzjoni ekonomika u finanzjarja għandu jkun ikkomplementat minn appoġġ qawwi għal impjiegi inkluzivi, sostenibbli u ta' kwalità; billi l-ekonomija soċjali u solidali tista' tikkontribwixxi biex jintlaħaq dan l-għan u għandha titqies ukoll bhala sewwieq f'din it-tranzizzjoni, u kapaci tgħin sabiex jintlaħaq bilanċ bejn il-kwistjonijiet soċjali, ambjentali u ekonomiċi;
- E. billi l-fornituri ta' appoġġ soċjali u ta' servizzi tas-sahħa, li hafna minnhom huma intrapriži soċjali, jirrapprezentaw wiehed mill-oqsma prinċipali ta' tkabbir tal-impjeg fl-UE, li holoq 1,3 miljun impjeg bejn l-2009 u l-2013; billi dan juri l-kapacià doppja tas-settur li johloq kemm impjiegi ġodda, anki fi żminijiet ta' kriżi, u li jsahħaħ il-koeżjoni soċjali u territorjali fl-Ewropa, b'mod partikolari billi jgħin sabiex l-utenti tas-servizzi jsibu impjeg;
- F. billi fil-konferenza "L-isfruttament tal-potenzjal tal-ekonomija soċjali għat-tkabbir tal-UE" li saret f'Ruma fis-17 u t-18 ta' Novembru 2014, ġie rikonoxxut li l-ekonomija soċjali u solidali għandha rwol ewlieni fil-pajjiżi Ewropej u tikkontribwixxi għall-implimentazzjoni ta' diversi għanijiet ewlenin tal-UE bhall-holqien u ż-żamma tal-impjiegi, il-koeżjoni soċjali, l-innovazzjoni soċjali, l-iżvilupp rurali u reġjonali jew il-protezzjoni ambjentali;
- G. billi ż-żieda tar-rata ta' xogħol tal-popolazzjoni ta' bejn l-20 u l-64 sena minn 69 % għal mill-inqas 75 % u t-tnaqqis b'25 % tan-numru ta' Ewropej li jgħixu taht il-linja tal-faqar nazzjonali, billi jitnehhew mill-faqar iktar minn 20 miljun persuna, huma għanijiet tal-Istrateġija Ewropa 2020 li għadhom ma nkisbux;
- H. billi d-Dikjarazzjoni ta' Strasburgu ta' Jannar 2014 tiddikjara li l-intrapriži tal-ekonomija soċjali għandhom jaqdu rwol aktar importanti fil-futur tal-Ewropa;
- I. billi l-UE hija r-reġjun bl-akbar popolazzjoni anzjana u b'żieda tal-popolazzjoni l-aktar baxxa fid-dinja; billi, skont it-tbassir, sal-2050 l-età medja fl-UE se taqbeż il-50 sena; billi l-popolazzjoni li qed tixjeh, flimkien mal-bidliet demografici, joholqu sfida għas-sistemi ta' protezzjoni soċjali;
- J. billi l-intrapriži tal-ekonomija soċjali u solidali mhux biss għadhom l-għan li jtejbu l-kundizzjonijiet ekonomiċi u soċjali, iżda jstgħu joffru wkoll kundizzjonijiet tax-xogħol flessibbli u innovattivi u jstgħu jkunu aktar kapaci li jadattaw ruhhom għaċ-ċirkostanzi ekonomiċi u soċjali;
- K. billi l-intrapriži tal-ekonomija soċjali u solidali huma kkaratterizzati mill-governanza demokratika tagħhom, involviment qawwi tal-membri jew is-shab tagħhom fil-ġestjoni tal-kumpanija, u trasparenza għolja tal-operazzjonijiet tagħhom u jrispondu għad-domanda li dejjem tikber taċ-ċittadini għal imġiba b'etika intraprenditorjali, soċjali u li thares l-ambjent;
- L. billi l-intrapriži tal-ekonomija soċjali u solidali jkopru firxa wiesgħa ta' soċjetajiet, u hafna minn dawn il-kumpaniji mhumiex rikonoxxuti minn qafas legali fil-livell Ewropew u huma rikonoxxuti biss fil-livell nazzjonali fxi Stati Membri, li għandhom forom legali differenti;

**Il-Hamis 10 ta' Settembru 2015**

- M. billi l-kooperattivi jipprovdu impjegi ta' kwalità li mhumiex vulnerabbli għar-rikolazzjoni, miftuha għal kulhadd u reżiljenti għall-kriżi; billi, bis-saħha tal-mudell kummerċjali kooperattiv tagħhom, ziedu l-qligh u t-tkabbir waqt il-kriżi, u kellhom anqas fallimenti u sensji;
- N. billi r-Regolament (UE) Nru 1296/2013 dwar Programm tal-Unjoni Ewropea għall-Impjegi u l-Innovazzjoni Soċjali (EaSI) jiddefinixxi "intrapriżi soċjali" u "innovazzjonijiet soċjali" fl-Artikolu 2(1) u 2(5) tiegħu;
- O. billi l-innovazzjoni soċjali tirreferi għall-iżvilupp u l-implimentazzjoni ta' ideat ġodda, kemm jekk prodotti, servizzi, jew mudelli ta' organizzazzjoni soċjali, li huma mfassla biex jissodisfaw it-talbiet u l-isfidi ġodda soċjali, territorjali u ambjentali, bħall-popolazzjoni li qed tixxjeh, id-depopolazzjoni, il-bilanċ bejn il-hajja tax-xogħol u tal-familja, il-ġestjoni tad-diversità, l-indirizzar tal-qgħad fost iż-żgħażaġh, l-integrazzjoni ta' dawk l-aktar esklużi mis-suq tax-xogħol u l-ġlieda kontra t-tibdil fil-klima;
- P. billi l-investimenti soċjali huma investimenti fil-persuni mfassla biex isahħu l-hiliet u l-kapaċitajiet tagħhom u jappoġġjawhom biex jipparteċipaw bis-shiħ fil-hajja tax-xogħol u soċjali; billi l-investimenti soċjali ġeneralment jirreferu għal politiki fl-oqsma tal-edukazzjoni, l-indukrar tat-tfal, il-kura tas-saħha, it-taħriġ, l-ghajjnuna għat-tfittix ta' impjeg u r-riabilitazzjoni;
- Q. billi n-nuqqas ta' rikonossiment li jhabbtu wiċċhom miegħu l-intrapriżi tal-ekonomija soċjali u solidali, li xi drabi lanqas biss jiġu rikonossuti bħala partijiet ekonomikament interessati, jagħmilha aktar diffiċli għalihom li jkollhom aċċess għal finanzi, kemm pubbliċi kif ukoll privati; billi l-Fondi Strutturali u l-programmi Ewropej għandhom jikkontribwixxu għall-immodernizzar tal-istrutturi ekonomiċi, inkluża l-ekonomija soċjali u solidali, li hija rappreżentata minn tipi u daqsijiet differenti ta' intrapriżi (kooperattivi, intrapriżi mutwi, fondazzjonijiet, assoċjazzjonijiet u forom ġodda ta' intrapriżi soċjali u solidali), hafna minnhom SMEs u mikrointrapriżi;
- R. billi l-edukazzjoni u t-taħriġ għandhom ikunu oqsma ta' prijorità f'termini tal-iżvilupp tal-kultura tal-intraprenditorija taż-żgħażaġh;
- S. billi d-disparità bejn is-sessi fl-intraprenditorija soċjali hija iżgħar minn dik fil-forom tradizzjonali ta' intraprenditorija; billi l-intraprenditori soċjali nisa jikkontribwixxu b'mod sinifikanti għat-tnaqqis fl-eskluzjoni soċjali u għall-holqien ta' opportunitajiet ta' żvilupp ġodda;
- T. billi huwa meħtieġ li jingħataw taħriġ u taħriġ mill-ġdid fis-settur soċjali għan-nies qiegħda fit-tul sabiex jingħatawlihom opportunitajiet ġodda f'ambjent innovattiv bħal dak tal-ekonomija soċjali u solidali;
- U. billi l-ekonomija soċjali u solidali, u b'mod partikolari l-intrapriżi tat-taħriġ u tal-ippustjar tal-haddiema, joffru opportunitajiet ta' xogħol speċjalment għal dawk l-aktar esklużi mis-suq tax-xogħol, u li għalihom il-qgħad sikwit jinbidel f'qgħad fuq żmien fit-tul; billi l-Istati Membri jistgħu jikkunsidraw modi kif jiġu appoġġjati intrapriżi tal-ekonomija soċjali u solidali li jirreklutaw nies qiegħda jew biex minnhom jibbenefikaw dawk li jirrikorru għall-ghajjnuna, anki, fejn ikun il-każ, permezz tat-tnaqqis fit-taxxi u tal-primjums soċjali;
- V. billi l-effett komplementari u supplimentari tal-ekonomija soċjali u solidali huwa importanti wkoll flimkien ma' miżuri oħra li jippromwov u l-impjeg; billi għandha tiġi ffukata aktar attenzjoni għas-soluzzjonijiet li jippromwov u r-riintegrazzjoni fis-suq tax-xogħol ta' persuni mingħajr il-kapaċitajiet l-aktar bażiċi u l-mezzi suffiċjenti ta' kompetittività sabiex aktar 'il quddiem ikunu jistgħu jibbenefikaw mill-vantaġġi offruti mis-soluzzjonijiet l-aktar innovattivi tal-ekonomija soċjali u solidali;
- W. billi d-djalogu soċjali huwa essenzjali għall-funzjonament tal-ekonomija soċjali tas-suq tal-UE u huwa kruċjali għall-promozzjoni kemm tal-kompetittività kif ukoll tal-korrettezza; billi d-djalogu soċjali u l-konsultazzjoni tas-shab soċjali fi hdan it-tfassil ta' politika tal-UE jirrapreżentaw innovazzjoni soċjali prinċipali;

Il-Ħamis 10 ta' Settembru 2015

X. billi l-akkwist spiss jiehu l-forma ta' offerti kbar ta' darba għal servizzi jew provvisti li jistgħu jsewvju akturi iżgħar;

### Introduzzjoni

1. Jinnota li l-intrapriżi tal-ekonomija soċjali u solidali, li m'għandhomx għalfejn ikunu organizzazzjonijiet mhux bi skop ta' profitt, huma negozji li l-oġettiv tagħhom huwa li jiksbu l-għan soċjali tagħhom, li jista' jkun il-holqien ta' impjegi għal gruppi vulnerabbli, li jfornu servizzi lill-membri tagħhom jew, b'mod aktar ġenerali, li jholqu impatt soċjali u ambjentali pożittiv, u li jergħu jinvestu l-profitti tagħhom primarjament sabiex jilhqqu dawk l-għanijiet; jirrimarka li l-intrapriżi tal-ekonomija soċjali u solidali huma kkaratterizzati mill-impenn tagħhom li jharsu l-valuri li ġejjin:

- il-preċedenza tal-individwu u tal-għanijiet soċjali fuq l-interessi tal-kapital;
- il-governanza demokratika mill-membri;
- l-għaqda tal-interessi tal-membri u tal-utenti mal-interess ġenerali;
- is-salvagwardja u l-applikazzjoni tal-prinċipji tas-solidarjetà u tar-responsabilità;
- l-investment mill-ġdid ta' fondi żejda f'miri ta' żvilupp fit-tul, jew fil-provvista ta' servizzi ta' interess għall-membri jew ta' servizzi ta' interess ġenerali;
- is-shubija volontarja u miftuħa;
- il-ġestjoni awtonoma u indipendenti mill-awtoritajiet pubbliċi.

2. Jemmen li l-Kummissjoni għandha tagħraf id-diversità tal-intrapriżi soċjali u tiżgura li jittiehdu azzjonijiet fil-livell tal-UE li jappoġġjaw l-intrapriżi soċjali u solidali ta' kull tip;

3. Jistieden lill-Kummissjoni u lill-Istati Membri jimplementaw b'konsistenza l-miżuri kollha stipulati fl-Inizjattiva ta' Negozju Soċjali tal-2012 mingħajr dewmien; jistieden lill-Kummissjoni tipproponi t-tieni stadju tal-inizjattiva mill-aktar fis possibbli, fi shubija mal-Istati Membri u mal-awtoritajiet lokali u reġjonali, l-organizzazzjonijiet tas-soċjetà civili u l-atturi ewlenin fl-ekonomija soċjali u solidali, biex l-ambitu tagħha jitwessa' u jsir aktar intensiv;

4. Jinnota li l-ekonomija soċjali u solidali ma tistax tiehu post l-istat soċjali u s-servizzi pubbliċi;

5. Jinnota li l-mudell tal-intraprenditorija soċjali sikwit jappella liż-żgħażaġh u jagħtihom l-oportunità li jipprovdu reazzjonijiet innovattivi għall-isfidi ekonomiċi, soċjali u ambjentali attwali;

6. Jirrimarka li l-intrapriżi tal-ekonomija soċjali u solidali għandhom bażi lokali u reġjonali qawwija, li jagħtihom il-vantaġġ li jkunu aktar konxji tal-bżonnijiet speċifiċi u li jistgħu joffru prodotti u servizzi, hafna minnhom ibbażati fuq il-komunità, li jissodisfaw dawk il-htigijiet, u b'hekk itejbu l-koeżjoni soċjali u territorjali; iqis li l-kooperazzjoni tal-intrapriżi tal-ekonomija soċjali u solidali bejn il-konfini ta' bejn il-pajjiżi u s-setturi għandha tiġi promossa, sabiex ikun jista' jsehħ skambju ta' għarfien u prattiki b'mod li jkun jista' jiġi appoġġjat b'mod partikolari t-tkabbir ta' dawn l-intrapriżi;

7. Jistieden lill-Kummissjoni u lill-Istati Membri jipproponu pjanijiet u miżuri biex itejbu l-organizzazzjoni territorjali, speċjalment f'żoni bi żvantaġġi naturali jew demografiċi permanenti, li mhux biss jgħinu sabiex jitwaqqfu u jiżviluppaw l-intrapriżi tal-ekonomija soċjali u solidali u l-promozzjoni tal-innovazzjoni u l-intraprenditorija soċjali, iżda wkoll jgħinu biex isahħu l-koeżjoni soċjali u territorjali fl-UE u jagħmluha aktar faċli li jiġu indirizzati b'suċċess l-isfidi demografiċi li qed thabbat wiċċha magħhom l-Unjoni;

8. Jilqa' b'sodisfazzjon iż-żieda fl-għadd ta' intrapriżi konvenzjonali li japplikaw strategiji tar-responsabilità soċjali tan-negozji fi hdan il-programmi kummerċjali tagħhom; jenfasizza, madankollu, li l-applikazzjoni tal-istrategiji tar-responsabbiltà soċjali tan-negozji mhijiex fiha nnifisha kundizzjoni suffiċjenti biex titqies bħala intrapriża tal-ekonomija soċjali u solidali;

**Il-Hamis 10 ta' Settembru 2015**

9. Jemmen li huwa importanti li jiġu determinati l-origini tad-disparità iżgħar bejn is-sessi fl-intraprenditorija soċjali sabiex ikun jista' jittiehed kont ta' dawn il-fatturi minn dawk li jfasslu l-politiki filwaqt li tiġi promossa l-intraprenditorija soċjali u tradizzjonali;
10. Jemmen li l-innovazzjoni soċjali tikkontribwixxi b'mod sinifikanti għat-tqeghid tas-sisien għal tkabbir li jkun ta' servizz għal soċjetà aktar sostenibbli, inklużiva u li tiġġenera koeżjoni ekonomika, soċjali u territorjali; jemmen li l-innovazzjoni soċjali għandha timmira li ttejjeb il-kwalità tas-servizzi b'mod effiċjenti aktar milli sempliċement tnaqqas l-ispejjeż;
11. Jilqa' b'sodisfazzjoni li erba' Stati Membri tal-UE (Spanja, Franza, il-Portugall u l-Belġju) għandhom legiżlazzjoni nazzjonali li tikkonċerna l-ekonomija soċjali u solidali, filwaqt li l-Polonja nediet strategija biex tiżviluppa l-ekonomija soċjali u solidali u r-Rumanija qed tiddiskuti l-adozzjoni ta' legiżlazzjoni biex tirregola l-ekonomija soċjali u solidali;
12. Jemmen li l-Kummissjoni għandha tirrikonoxxi u tappoġġja r-rwol tal-fornituri ta' servizzi soċjali mhux għall-profit, kemm politikament kif ukoll finanzjarjament;
13. Jenfasizza l-htieġa li jiġu promossi l-iskambji fost intrapriżi tal-ekonomija soċjali u solidali innovattivi, skejjel, id-dinja akkademika, u l-partijiet interessati tal-investment soċjali, filwaqt li jitqiesu wkoll il-htigijiet tas-soċjetà, sabiex jiżiedu l-hiliet intraprenditorjali, u jissahhew il-kundizzjonijiet li jippermettu li l-intrapriżi tal-ekonomija soċjali u solidali jiżviluppaw u jikbru, kif ukoll jinholqu ċentri ta' innovazzjoni soċjali; iqis importanti li jitqiesu l-fehmiet tal-partijiet interessati, inklużi s-shab soċjali u l-organizzazzjonijiet tal-konsumaturi; jistieden lill-Istati Membri jippromwovu l-mudell ta' intraprenditorija kooperattiva;
14. Jenfasizza l-htieġa għal kooperazzjoni fost l-Istati Membri kollha sabiex johlqu l-kundizzjonijiet ta' qafas mehtieġa għal sistema ta' innovazzjoni soċjali fl-Istati Membri kollha, billi l-ekonomija soċjali u solidali wahedha ma tistax tiġġielew is-sintomi u l-kawżi tal-aktar problemi soċjali urġenti.

**L-Istrateġija Ewropa 2020**

15. Jirrikonoxxi li l-UE għadha 'l bogħod milli tilhaq il-miri stabbiliti fl-Istrateġija Ewropa 2020, speċjalment dawk relatati mal-impjiegi, l-innovazzjoni u t-tnaqqis tal-faqar u tal-eskluzjoni soċjali; jinnota li l-ekonomija soċjali u solidali tikkontribwixxi mhux biss għal mudell ekonomiku aktar sostenibbli, intelligenti u inklużiv, iżda wkoll għall-mudell soċjali Ewropew, u hija parti mis-suq uniku, u haqqa tkun rikonoxxuta u appoġġjata bis-shih mill-UE u l-Istati Membri, kif previst fil-kostituzzjonijiet ta' xi Stati Membri u f'diversi dokumenti ewlenin tal-UE; jitlob, għalhekk, li jitqies li l-ekonomija soċjali u solidali tiġi kkunsidrata fir-reviżjoni tal-istrateġija Ewropa 2020, minhabba l-kontribut sinifikanti li tista' tagħti biex jintlahqu l-miri tal-istrateġija;
16. Jirrimarka li x-xejriet demografiċi huma relatati ma' mudelli godda ta' konsum, u li t-tixjij tal-popolazzjoni fil-pajjiżi żviluppati qed iwassal għal żieda fid-domanda fuq is-servizzi soċjali, iżda se jipprovdi wkoll opportunitajiet biex jinholqu negozji soċjalment responsabbli;
17. Jenfasizza li l-ekonomija soċjali u solidali, minhabba l-karattru soċjali u inklużiv tagħha, tipprovdi impjiegi għall-gruppi li fil-maġġoranza tal-każijiet huma esklużi mis-suq tax-xogħol miftuh, biex b'hekk tagħti kontribut għas-solidarjetà, il-koeżjoni soċjali kif ukoll għat-tkabbir ekonomiku;
18. Jemmen li l-intrapriżi tal-ekonomija soċjali u solidali jistgħu jiżviluppaw proċessi li jippermettu għestjoni aktar effiċjenti, responsabbli u trasparenti tar-riżorsi li qed jonqsu, u jistgħu jżidu l-implimentazzjoni ta' miżuri soċjalment responsabbli;
19. Jistieden lill-Istati Membri jintegraw ahjar l-intrapriżi tal-ekonomija soċjali u solidali fi pjanijiet ta' azzjoni għall-impjiegi u l-integrazzjoni soċjali, kif ukoll fil-Programmi Nazzjonali ta' Riforma, bil-għan li jiġi liberat u sfruttat il-potenzjal tagħhom ta' holqien ta' impjiegi u l-kontribut li jistgħu jagħtu biex jintlahqu l-miri ewlenin tal-istrateġija Ewropa 2020;

Il-Hamis 10 ta' Settembru 2015

20. Jilqa' l-fatt li l-baġit ta' prefinanzjament għall-Inizjattiva favur l-Impjeg taż-Żgħażaġh żdied bi 30 %; jistieden lill-Istati Membri biex jikkordinaw miżuri biex jippromwovu l-intraprenditorija soċjali mal-Pjanijiet Nazżjonali ta' Implimentazzjoni ta' Garanzija għaż-Żgħażaġh tagħhom; jistieden lill-Kummissjoni u lill-Istati Membri jinkoraġġixxu l-intraprenditorija soċjali u l-innovazzjoni fil-Programmi Operazzjonali nazżjonali tal-FSE; ihegġeġ sabiex l-iskemi tal-Garanzija għaż-Żgħażaġh ikunu implimentati b'mod aktar effettiv u effiċjenti;

### **Akkwist pubbliku**

21. Jirrimarka li l-intrapriżi tal-ekonomija soċjali u solidali jhabbtu wiċċhom ma' diffikultajiet fl-aċċess għall-kuntratti pubbliċi, bhal ostakli li huma relatati mad-daqs u l-kapaċità finanzjarja tagħhom; jappella għall-implimentazzjoni rapida u effettiva tad-direttivi l-ġodda dwar l-akkwist pubbliku u l-kuntratti ta' konċessjoni (id-Direttivi 2014/24/UE, 2014/25/UE u 2014/23/UE) sabiex tintlaħaq parteċipazzjoni ikbar minn impriżi tal-ekonomija soċjali u solidali fil-proċeduri ta' offerti għal kuntratti pubbliċi, titjeb l-assenjazzjoni ta' kuntratti għal dawn l-intrapriżi, jitrawwem ir-rwol tagħhom, u tiġi promossa l-inklużjoni soċjali u l-innovazzjoni soċjali; jappella għal azzjoni li tiffaċilita l-partecipazzjoni ta' dawn l-intrapriżi fl-akkwist pubbliku billi jingħataw pariri xierqa, jiġu ssimplifikati l-proċeduri u jitfasslu offerti b'tali mod li dawn ikunu aċċessibbli għal operaturi iżgħar; jappella li fl-akkwist pubbliku jipprevalu l-offerti li jgħibu iktar valur ekonomiku u soċjali iktar mill-prezz l-aktar baxx, filwaqt li jiġu inklużi kriterji soċjali jew ambjentali fil-kuntratti ta' akkwist pubbliku;

22. Jilqa' b'sodisfazzjon ir-riforma tad-direttivi dwar l-akkwist pubbliku u l-kuntratti ta' konċessjoni, li tinkludi klawżoli u kriterji soċjali biex jippromwovu l-inklużjoni soċjali u l-innovazzjoni soċjali, kif ukoll kuntratti maħsuba biex jippromwovu l-impjeg tal-persuni l-aktar żvantaġġati fis-suq tax-xogħol; jistieden lill-Istati Membri jimplementaw dawn il-prinċipji ta' akkwist kif suppost fil-proċeduri kollha tal-offerti u tas-selezzjonijiet, bl-użu wiesa' tal-prinċipju tal-aktar offerta ekonomikament vantaġġuża, f'konformità mal-obbligi tal-liġi ambjentali, soċjali u tax-xogħol; ihegġeġ lill-Istati Membri jinkludu klawżoli u kriterji soċjali fil-proċeduri tal-akkwist pubbliku sabiex issaħħu l-pożizzjoni tal-persuni żvantaġġati fis-suq tax-xogħol, inaqqsu l-piżijiet amministrattivi, jissimplifikaw il-proċeduri u jieħdu miżuri aktar effettivi kontra l-korruzzjoni;

23. Jiddispaċiħ li l-Istrateġija għal Suq Uniku Diġitali għall-Ewropa tal-Kummissjoni ma ssemmix l-intrapriżi tal-ekonomija soċjali u solidali u l-kontribut potenzjali tagħhom għall-ilħuq tal-oġġettivi tal-Unjoni; jiddeplora l-fatt li dik l-istrateġija ma tqisx il-htieġa li jiġi żgurat aċċess shiħ, ugwali u mingħajr restrizzjonijiet għal kulhadd għat-teknoloġiji, s-swieq u t-telekomunikazzjoni diġitali ġodda, b'mod partikolari fir-rigward ta' persuni b'diżabilità; jenfasizza li l-intrapriżi tal-ekonomija soċjali u solidali bbażati fuq it-teknoloġija jista' jkollhom rwol kruċjali fl-indirizzar tal-isfidi tas-soċjetà b'mod sempliċi u kosteffettiv;

### **Finanzjament**

24. Jiddispaċiħ li l-intrapriżi tal-ekonomija soċjali u solidali saħansitra jkollhom problemi aktar mill-intrapriżi tradizzjonali biex jiffinanzjaw lilhom infushom, sew mil-lat pubbliku kif ukoll privat, u għalhekk jitlob lill-awtoritajiet pubbliċi u lill-fornituri tas-servizzi finanzjarji jiżviluppaw firxa wiesgħa ta' strumenti finanzjarji adegwati li jappoġġaw b'mod effettiv lill-intrapriżi tal-ekonomija soċjali fl-istadji kollha tal-iżvilupp tan-negozju tagħhom, speċjalment waqt it-twaqqif tagħhom, u johlqu qafas sabiex jinġiebu flimkien investituri potenzjali u fondi speċjalizzati;

25. Jirrimarka li l-aċċess għall-finanzjament huwa mxekkel mill-fatt li l-amministraturi tal-intermedjarji finanzjarji ftit li xejn għandhom għarfien tar-realtà tal-intrapriżi tal-ekonomija soċjali u solidali; jenfasizza l-htieġa li jittejjeb it-taħriġ ta' dawn l-amministraturi fir-rigward ta' dawn l-intrapriżi, biex jiġi ffaċilitat l-aċċess tagħhom għall-finanzjament; jitlob, għalhekk, li jiġi introdott sigill ta' kwalità għall-"Intraprenditorija Soċjali", li jagħmilha aktar faċli għall-investituri sabiex jidentifikaw fondi b'portafoll li jinkludi intrapriżi tal-ekonomija soċjali, b'referenza partikolari għall-Fond ta' Intraprenditorija Soċjali Ewropew;

26. Jenfasizza l-bżonn ta' stimolu akbar għall-holqien u l-appoġġ ta' netwerks ta' intrapriża soċjali, sabiex jiġu promossi sinerġiji fl-organizzazzjoni, l-iskambju u t-tixrid tat-teknoloġiji kif ukoll l-iżvilupp ta' servizzi fost il-produtturi f'reġjuni differenti;



**Il-Hamis 10 ta' Settembru 2015**

27. Jenfasizza l-bżonn tal-promozzjoni ta' djalogu aktar strutturat bejn l-SMEs, l-intraprizi soċjali u solidali u l-istituzzjonijiet finanzjarji, permezz ta' pjattaformi onlajn iddedikati;
28. Jilqa' b'sodisfazzjon l-adozzjoni tar-Regolament dwar il-Fondi tal-Intraprenditorija Soċjali Ewropej;
29. Jilqa' l-fatt li parti mill-fondi għall-programm EaSI huma maħsuba biex jgħinu sabiex jipprovdu aċċess għall-finanzi għall-intraprizi tal-ekonomija soċjali u solidali; jenfasizza r-rwol li għandu jkollu l-assi intraprenditorija soċjali tal EaSI, il-FSE u l-programmi kollha l-oħra rilevanti tal-UE fit-titjib tal-funzjonament ta' dawn l-intraprizi; jenfasizza l-htieġa għal aktar sensibilizzazzjoni rigward l-oportunitajiet ta' finanzjament; jistieden lill-Istati Membri jstabbilixxu punti ta' kuntatt nazzjonali jew one-stop-shops biex jgħinu lill-atturi tal-ekonomija soċjali u solidali jaċċessaw l-iskemi ta' finanzjament tal-UE;
30. Jitlob lill-Kummissjoni tirrevedi l-limitu massimu stabbilit skont l-EaSI għas-self lill-intraprizi tal-ekonomija soċjali u tiddetermina jekk dan jikkorrispondix mal-kundizzjonijiet tas-suq;
31. Jenfasizza l-htieġa li l-intraprizi tal-ekonomija soċjali u solidali jiġu appoġġjati b'rizorsi finanzjarji suffiċjenti fuq livell lokali, reġjonali, nazzjonali u tal-UE, billi jinholqu sinerġiji fost id-diversi tipi ta' intraprizi; jistieden lill-Istati Membri u l-Kummissjoni jirrikonoxxu l-fatt li l-finanzjament meħtieġ għandu jsir disponibbli; iqis bhala neċessarju, għalhekk, li jittejjeb l-aċċess għall-finanzjament tal-ekonomija soċjali u solidali permezz ta' mezzi varji, bhall-fondi Ewropej, fondi ta' kapital ta' riskju, mikrokreditu u finanzjament kollettiv;
32. Jitlob lill-Istati Membri jsahħu, permezz tal-awtoritajiet lokali, is-servizzi pubbliċi (pereżempju s-sahħa u l-edukazzjoni), u jużawhom bhala forza mexxejja biex itejbu l-kwalità tas-servizzi sabiex jinghataw oportunitajiet ta' xogħol u jgħollu l-livell tas-servizzi mogħtija bil-għan li jitnaqqsu l-faqar u l-eskluzjoni soċjali;
33. Jindika li r-regoli dwar l-ghajjnuna statali ma għandhomx ikunu impediment għall-finanzjament pubbliku għall-intraprizi tal-ekonomija soċjali u solidali u s-servizzi soċjali; f'dan is-sens, jistieden lill-Kummissjoni tapplika flessibilità fl-applikazzjoni tar-regoli dwar l-ghajjnuna statali għal dawn l-intraprizi u s-servizzi, u tghin sabiex jiġi żgurat li l-awtoritajiet lokali u reġjonali jifhmu u japplikaw b'mod korrett l-ghajjnuna statali maħsuba għalihom;
34. Jiddispjaċih li r-regolament li jstabbilixxi l-Fond Ewropew għall-Investimenti Strateġiċi jirreferi biss għas-settur tal-ekonomija soċjali u solidali fil-premessi tiegħu; jistieden lill-Kummissjoni tkompli tippromwovi l-approċċ ta' investiment soċjali kif ipprezentat fil-Pakkett ta' Investiment Soċjali, kif ukoll li jiġu kkunsidrati l-proġetti relatati mal-ekonomija soċjali u solidali meta jiġu vvalutati l-proġetti tal-Fond Ewropew għall-Investimenti Strateġiċi;
35. Jikkritika l-fatt li l-intraprizi tat-taħriġ u tal-ippustjar tal-haddiema, imwaqqfa abbażi ta' shubiji bejn intraprizi tal-ekonomija soċjali u solidali, huma generalment esklużi mill-aċċess għall-fondi għall-SMEs; jistieden lill-Kummissjoni tippromwovi eċċezzjoni ġdida għad-definizzjoni legali ta' "SME", simili għal dawk li diġà japplikaw għall-korporazzjonijiet tal-investiment pubbliku, il-kumpaniji tal-kapital ta' riskju, u l-universitajiet u ċ-ċentri ta' riċerka mingħajr skop ta' qligh, sabiex jinghata lok li intrapriza tat-taħriġ u tal-ippustjar tal-haddiema tkun kwalifikata bhala intrapriza awtonoma, anke meta intrapriza oħra jkollha, waħedha jew flimkien ma' intraprizi oħra, 25 % jew iktar tal-kapital jew tad-drittijiet tal-vot fi hdan il-bord amministrattiv tagħha;

**Taħriġ**

36. Jistieden lill-Istati Membri jippromwovi kultura intraprenditorjali u l-mudell ta' intrapriza kooperattiva u li jinkludu l-intraprenditorija soċjali, kif ukoll il-prinċipji tal-ekonomija soċjali u solidali, fil-kurrikuli tal-edukazzjoni u ta' taħriġ; jistiedinhom ukoll jinkoraġġixxu t-twaqqif ta' inkubaturi tan-negozji fi hdan l-universitajiet għall-intraprizi tal-ekonomija soċjali u solidali;
37. Jirrimarka li l-ekonomija soċjali u solidali tista' tghin biex jitnaqqas b'mod sinifikanti l-qgħad fost iż-żgħażaġh fl-UE; jistieden lill-Istati Membri jippromwovi l-partecipazzjoni akbar tal-intraprizi tal-ekonomija soċjali u solidali fil-programmi ta' edukazzjoni u taħriġ tal-Istati Membri, b'mod partikolari permezz ta' sistemi ta' taħriġ duwali;

**Il-Hamis 10 ta' Settembru 2015**

38. Jistieden lill-Istati Membri jgħammru liċ-ċentri tax-xogħol sabiex ikunu jistgħu jipprovdu tagħrif effikaci għall-persuni li jkun bihsiebhom jahdmu fis-settur tal-intraprenditorija soċjali u solidali;

39. Jinnota li xi intrapriži soċjali u solidali huma kompetittivi u għandhom pożizzjoni ta' tmexxija fis-settur tagħhom, filwaqt li oħrajn jehtieġu għarfien speċjalizzat biex iniedu, jiżviluppaw u jamministraw in-negozji tagħhom; jistieden lill-Istati Membri jiżviluppaw programmi ta' taħriġ immirati u mfassla speċifikament għall-intraprendituri tas-settur soċjali, u b'referenza partikolari għall-gruppi b'rati ta' impjieg aktar baxxi bħalma huma l-haddiema nisa, żgħażaġh u dawk żvantaġġati, bil-hsieb li jiżviluppaw il-hiliet u l-għarfien bażiku ta' ġestjoni tan-negozju;

40. Jistieden lill-Istati Membri jippromwovu t-tagħlim tul il-hajja u l-gwida tal-karriera għall-haddiema akbar fl-età, dawk li jkunu qiegħda fit-tul u l-persuni b'diżabilità, permezz ta' intrapriži tal-ekonomija soċjali u solidali, u b'hekk jgħinu u jidhlu fis-suq tax-xogħol;

41. Jirrimarka li fehim tajjeb tad-drittijiet tal-bniedem huwa essenzjali sabiex jintlahqu l-għanijiet soċjali tal-intrapriži tal-ekonomija soċjali u solidali; jistieden lill-Istati Membri, għalhekk, biex ifasslu programmi ta' taħriġ sabiex iħarrġu lil professjonisti fis-settur soċjali fir-rigward tal-implimentazzjoni korretta tal-prinċipji tad-drittijiet tal-bniedem fl-Ewropa;

42. Jitlob lill-Kummissjoni u lill-Istati Membri biex jagħmlu użu shiħ mill-potenzjal ta' programmi bħal Erasmus +, u b'hekk jinkoraġġixxu l-iskambju ta' studenti u għalliema kif ukoll intraprendituri innovattivi oħra;

43. Jirrimarka li s-setturi b'firxa wiesgħa ta' tkabbir u holqien ta' impjegi, bħas-settur "abjad" u s-settur "aħdar" huma setturi fejn l-ekonomija soċjali u solidali hija preżenti hafna; għalhekk ihegġeġ lill-Istati Membri jippromwovu l-edukazzjoni u t-taħriġ f'dawk is-setturi;

**Appoġġ u promozzjoni**

44. Jiddispaċiħ għal-livell baxx ta' rikonoxximent tal-ekonomija soċjali u solidali fil-livell Ewropew; huwa tal-fehma li t-titjib fil-ġbir tad-data diżaggregata skont is-sess u l-iskambju ta' informazzjoni u l-aħjar Prattika fil-livell Ewropew, flimkien ma' kopertura aktar wiesgħa mill-midja tal-ekonomija soċjali u solidali u tal-kisbiet tagħha, jgħinu biex tingħata spinta lill-partecipazzjoni tas-soċjetà fl-ekonomija soċjali u solidali, biex b'hekk jiġi żgurat li tintfieh u tiġi rikonoxxuta aktar u tingħata viżibbiltà aħjar;

45. Jaqbel mal-holqien ta' pjattaforma diġitali multilingwi għall-iskambju tal-informazzjoni mmirata lejn l-intrapriži soċjali, l-inkubaturi tan-negozji, ir-raggruppamenti kummerċjali u l-investituri fl-intrapriži soċjali, u li jiġu ffaċilitati l-kondiviżjoni tal-informazzjoni u l-aċċess għall-appoġġ mill-programmi tal-UE; jemmen li l-iżvilupp ta' tali pjattaforma għandu jkun ippreċedut minn konsultazzjonijiet mal-gruppi interessati;

46. Jistieden lill-Kummissjoni tagħmel studju komparattiv tas-sistemi nazzjonali ta' ċertifikazzjoni u tikkettar tal-ekonomija soċjali u solidali u biex tiffaċilita l-iskambju ta' Prattiki tajba, fkooperazzjoni mill-qrib mal-intrapriži tal-ekonomija soċjali u solidali;

47. Jistieden lill-Kummissjoni u lill-Istati Membri jinkoraġġixxu l-holqien ta' inkubaturi tan-negozju għall-intrapriži tal-ekonomija soċjali u solidali, kif ukoll biex jimplimentaw u jippromwovu b'mod effettiv il-pjattaforma tal-Internet għall-iskambju tad-data bejn investituri soċjali u intraprendituri soċjali (il-Pjattaforma għall-Innovazzjoni Soċjali tal-Ewropa), li d-dettalji tagħha diġà hemm qbil dwarhom.

48. Jistieden lill-Istati Membri jżidu l-iskambju tal-aħjar Prattika fir-rigward ta' mezzi possibbli ta' appoġġ għall-intrapriži tal-ekonomija soċjali u solidali u tal-investment soċjali, inklużi, fejn applikabbli, eżenzjonijiet tat-taxxa jew incentivi għall-intrapriži li jittrattaw ma' gruppi vulnerabbli, bħalma huma l-persuni b'diżabilità;

49. Jistieden lill-Kummissjoni ssegwi b'attenzjoni l-miżuri Prattiki implimentati mill-Istati Membri sabiex jiggarantixxu li l-persuni li jkunu għażlu t-triq tal-intraprenditorija soċjali u solidali jgawdu mill-istess drittijiet ta' protezzjoni soċjali, protezzjoni tas-saħħa u tas-sigurtà fix-xogħol bħal haddiema oħrajn;



**Il-Hamis 10 ta' Settembru 2015**

50. Jistieden lill-Kummissjoni tiżgura li l-ebda miżura implimentata mill-Istati Membri ma tkun ostaklu għall-moviment liberu tal-haddiema, u li b'hekk kull min għażel it-triq tal-intraprenditorija soċjali u solidali jkun jista' jwettaq l-attività tiegħu fejn jixtieq fit-territorju tal-Unjoni;

51. Jappoġġja l-idea li l-intraprizi soċjali u solidali jistgħu jiffurmaw kategorija specifika ta' kumpanija bl-istatus legali proprja tagħha, iddefinita bhala wahda b'objettivi oħrajn apparti s-sempliċi qligħ għall-partijiet interessati; jistieden lill-Kummissjoni, f'konformità mal-Istrateġija ta' Ruma adottata mir-rappreżentanti Ewropej tal-ekonomija soċjali u solidali, sabiex tippreżenta qafas legali għal dawn l-intraprizi, li għandu jintlaħaq permezz tal-istatut Ewropew għas-soċjetajiet kooperattivi, l-assoċjazzjonijiet, il-fondazzjonijiet u l-intraprizi mutwi;

52. Jistieden lill-Kummissjoni ssahhah id-djalogu soċjali fl-ekonomija soċjali u solidali, sabiex tiffacilita l-innovazzjoni soċjali u t-titjib tal-kundizzjonijiet tax-xogħol u biex tiżgura li jkun hemm għarfien shih tal-potenzjal ta' ħolqien tal-impjiegi tas-settur;

o

o o

53. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

---